



महानगर की तर्ज पर विकसित होगा जबलपुर का ये स्टेशन।

फोटो | शंकर

बदले स्वरूप में दिखाई देगा जबलपुर का रेलवे स्टेशन

जबलपुर का रेलवे स्टेशन अब जल्द ही बदले स्वरूप में दिखाई देगा। स्टेशन के बाहरी स्थल को महानगर का लुक देने की कवायद शुरू कर दी गई है।

भाससे | जबलपुर

डीआरएम एसके लूथरा ने बताया कि स्टेशन पर हर आने-जाने वालों की सुविधा को ध्यान में रखकर कार्य शुरू कर दिया गया है। पश्चिम मध्य रेल मुख्यालय के जबलपुर रेलवे स्टेशन की व्यवस्थाओं को और व्यवस्थित किया जाने लगा है। स्टेशन के रंग-रूप में परिवर्तन किए जाने के साथ ही पार्किंग को मेट्रो सिटी का लुक दिया जाएगा। पत्रकारों से एक अनौपचारिक बातचीत के दौरान श्री लूथरा ने कहा कि प्लेटफार्म क्र. 1 और 4 के बाहर स्थित मार्ग पर लगे रहने वाले जाम को हमेशा के लिए नियंत्रित करने, मेट्रो बस की आवाजाही की सीमा निर्धारित करने पर विचार किया जा रहा है। डीआरएम ने कहा कि स्टेशन को ऑटो स्टैंड की लड़खड़ाई व्यवस्था को दुरुस्त करने जिला पुलिस और प्रशासन के सहयोग से प्रीपेड बूथ ऑटो चलाई जायेगी। श्री लूथरा ने कहा कि आने वाले चार माह के अंतराल में जबलपुर स्टेशन का पूरी तरह कायाकल्प हो जाएगा।

शक्तिपुंज में लगेगा पेन्ट्रीकार

जबलपुर से हावड़ा के बीच चल रही शक्तिपुंज एक्सप्रेस में पेन्ट्रीकार लगाने की योजना तैयार की गई है। लम्बी दूरी की इस ट्रेन में यात्रा के दौरान रोड साइड स्टेशनों पर यात्रियों को कभी पीने तक का पानी नसीब हो पाता। डीआरएम एसके लूथरा ने कहा कि पेन्ट्रीकार लगाने के प्रस्ताव को मंजूरी के लिए भेज दिया गया है।

अमरकंटक में कोटा बढ़ाने पर विचार

भोपाल से दुर्ग के बीच जबलपुर के रास्ते से चल रही अमरकंटक एक्सप्रेस में लगी लम्बी वेटिंग से निजात पाने ट्रेन में कोच बढ़ाने के साथ ही जबलपुर के लिए बर्थों का कोटा बढ़ाने पर विचार किया जा रहा है। डीआरएम श्री लूथरा ने चर्चा में कहा है कि अमरकंटक एक्सप्रेस में जबलपुर से दुर्ग की यात्रा को आसान करने मुख्यालय के परिचालन प्रमुख से चर्चा की जाएगी।

दशहरा तक बंटेगा ऐरियर्स

मंडल के रेल कर्मचारियों को नए वेतनमान के 60 प्रतिशत बकाया ऐरियर्स का भुगतान अब सितम्बर माह के अंत तक दशहरा के समय किया जाएगा। श्री लूथरा के अनुसार रेल कर्मियों को ऐरियर्स का भुगतान आम बजट में घोषणा के पश्चात जुलाई माह में किया जाना था।